
Məqalədə müasir səhra senozlarının kserofit bitkilərin lokal biotiplərinin formalaşmasına təsiri və 
rolundan bəhs edilir. Müasir səhra senozlarında əlverişsiz şəraitə - quraqlığa, şorlaşmaya, küləklə 
sovrulmaya və digər bu kimi məhvedici amillərə qarşı uyğunlaşma əlaməti olaraq kserofit bitkilərin 
lokal biotipləri inkişaf edərək formalaşır. İlk dəfə olaraq, Arazboyu ərazilərin Sədərək, Şərur, 
Böyükdüz, Gülüstan düzənliklərində lokallaşma prosesi elmi əsaslarla öyrənilmişdir. Buradakı səhra 
və yarımsəhralarda 20300 lokal biotipin olduğu müəyyənləşdirilmiş, onların növ tərkibi, fitosenolofi 


quruluşu və bioloji rolu tədqiq olunmuşdur. 

GİRİŞ 


Arazboyu düzənliklər Naxçıvan Muxtar 
Respublikası ərazisinin 32%-ni təşkil edir. Bu ərazi 
Dərələyəz və Zəngəzur dağlarının meridian 
istiqamətində yaranan qolları və ya yüksəklikləri 
vasitəsilə Sədərək, Şərur, Böyükdüz, Naxçıvan, 
Gülüstan, Dəstə, Ordubad maili düzənliklərinə 
ayrılır. Bu düzənliklər qurşağı dəniz səthindən 600- 
1000 m-dək olan yüksəklikləri əhatə edir. Onlar 
səhra və yarımsəhra ekosistemlərinə məxsus 
fitosenozlardan ibarət olmaqla, qış otlaqları kimi isti- 
fadə olunurlar. Bu ekossistemlərin indikatorları, 
dominant, subdominant və edifikatorları tipik 
kserofit, halofit, həmçinin halokserofit bitkilərdir. 
Burada baş verən bütün dəyişikliklər səhralaşma 
prosesində və arid (quru) ərazilərin təbii 
komplekslərinin dəyişilməsində özünü göstərir. 
Səhra və yarımsəhralarda yağıntıların, rütubətin 
azlığı, əksinə temperaturun, buxarlanmanın çox 
olması bir qrup bitkilərin yaşayışını çətinləşdirir. 
Xüsusilə, qısa ömürlü efemer və efemeroidlərin 
inkişafı hər şeydən əvvəl mikroiqlim şəraitinin 
dəyişməsi ilə bağlıdır. Təbii olaraq, mikroiqlim 
şəraitinin məhəlli dəyişilməsi məhz yerli fiziki- 
coğrafi komponentlərin və landşaft komplekslərinin 
dəyişməsindən asılıdır. Kserofitləşmə, bozqırlaşma 
posesləri meşələrin, kolluqların qırılması, 
yarımsəhralarda, quraq çöllərdə bitki örtüyünün 
dəyişilməsi (suvarılan əkin, bağ, üzüm 
plantasiyalarının, yaşayış məntəqələrinin salınması 
və s.), səth albedosunun, radiasiya balansının, termik 
şəraitin, nisbi rütubətlənmənin və s. dəyişilməsində 
əks olunur. Bu isə bütövlükdə aridliyi daha da artırır, 
torpaq səthi kəskin quruyur, sel prosesləri, deflyasiya 
güclənir, nəticədə səhralaşma prosesi fəallaşır. 

Regionun bitki növləri əsasən heyvandarlığın 
təbii yem bazası olan qış və yay otlaqlarında, 
biçənəklərdə, kənd ətrafı örüşlərdə yayılmışdır. 


İntensiv və normadan qat-qat artıq mal-qara 
tərəfindən otarılan bu sahələrdə otarma texnikası və 
qaydalarına ciddi əməl olunmadığından ayrı-ayrı 
bitkilik tipləpində yem, qida, dərman əhəmiyyətli 
bitkilər, həmçinin nadir və relikt növlər sayca azalıb 
sıradan çıxır, onların yerini isə az əhəmiyyətli alaq, 
kosmopolit, adventiv bitkilər əvəz edir. Nəticədə ot 
örtüyü seyrəlmiş sahələrdə torpaq eroziyası, 
deqradasiyası, təkrar şorlaşması burada səhralaşma 


prosesinin güclənməsinə gətirib çıxarır. Səhra 
fitosenozlarının müxtəlif sahələrində kserofit 
bitkilərin talalar (ləkələr) şəklində kiçik 


qruplaşmaları, yaxud lokal biotipləri yaranır. Lokal 
biotiplərin botaniki tərkibi halofit və halokserofit 
bitki növlərindən təşkil olunur. Burada səhra 


fraqmentlərinin şoranlı gilli-takırlı və çınqıllı 
gipsləşmiş tiplərinə də rast gəlinir. Onların 
yaranmasına, inkişafına quraq iqlim şəraitində 


otlaqlardan səmərəli istifadə olunmaması əsas rol 
oynayır. Xüsusilə, kserofit səhra fitosenozlarında 
intensiv otarılma nəticəsində ot örtüyü dağılır və 
ərazi çılpaqlaşır. Bitki örtüyü seyrəkləşmiş torpaqlar, 
öz növbəsində intensiv yuyulur və şorlaşır. 

Son illər duzlaşmış sahələrdə çox sayda yeni 
halofit bitkilərin aşkar edilməsi, səhra landşaftının 
intensiv inkişaf etməklə öz tərkibini adventiv və yerli 
bitki komponentləri ilə zənginləşdirdiyini təsdiq edir. 
Halofit növlər səhra bitkiliyində edifikator və 
dominant kimi iştirak etməklə fitosenozun əsas yem 
kütləsini təşkil edirlər (Zalibekov 1990, Prilipko, 
1939, Sultanova, İbrahimov, 2004). 


MATERİAL VƏ METODLAR 


Tədqiqatın əsas obyekti Naxçıvan MR-in Araz 
çayı boyunca yerləşən maili düzənlikləridir. Regionun 
arid ərazilərinin flora və bitkiliyi 2003-2011-ci illərdə 
tədqiq edilmişdir. Tədqiqat materialı kimi herbari 

fondlarından, çöl tədqiqatı zamanı əldə olunmuş 
nəticələrdən, yeni floristik və fitosenolofi tapıntılardan 
istifadə olunmuşdur. Aparılan tədqiqatlar çox cəhətli 
olduğundan ekspedisiya, monitorinq, biomorfolofi, 
floristik, sistematik, geobotaniki, bioekoloji, arealoji, 
təsərrüfat və riyazi üsullardan istifadə olunmuşdur. 
Öyrənilən lokal biotiplərin fitosenoz daxilində 
miqdarının müəyyənləşdirilməsi məhsuldarlıq 
göstəricilərinin qiymətləndirilməsi haqqında xüsusi 
işlənmiş tədqiqat üsulları və metodik göstərişlər 
yoxdur. Bu işlərin aparılması üçün L.Q.Ramenskinin 
(1937), İ.H.Beydemanın (1979), P.D.Yaroşenkonun 
(1969), E.A.Bikovun (1960, 1962) ümümi qəbul 
olunmuş geobotaniki üsulları fonunda şəxsi 
mülahizələrimizdən, çoxillik təcrübə və 
vərdişlərimizdən istifadə etmişik. 


NƏTİCƏLƏR VƏ ONLARIN MÜZAKİRƏSİ 


Təbii və antropogen amillərin birlikdə, təbii 
mühitə təsirindən bitkilərin fenofoz səviyyədə 
vegetasiyalarında hər cür qeyri-müəyyənlik yaranır 
və ildən-ilə bunlar ya artır və yaxud başqa bir 
formada özünü büruzə verir. Nəticədə, əvvəllər kiçik 
talalarla rast gəlinən şoranlı qruplaşmalar, yeni 
yaranmış əlverişli ekolofi şəraitdə çox güclü inkişaf 
edərək geniş şoranlıq senozlarına çevrilmişdir. 
Otlaqlarda normadan çox-çox artıq xırda və iri 
buynuzlu mal-qara saxlanılır. Buna görə də otlaqlar 
çox tapdanmış və eroziya prosesi xeyli artmışdır. 
Eyni zamanda iqlim dəyişiklikləri, antropogen 
amillər (suvarmanın genişlənməsi, su anbarları, 
kanallar və kollektor-drenaj şəbəkəsi), hidrogeolofi 
şəraitdə kökündən baş verən dəyişikliklərlə əvəz 
olunaraq, torpaq-bitki örtüyünün umumi 
hidromorfluğu ilə birlikdə təbii mühitdə qeyri- 
müəyyən dəyişikliklərə səbəb olmuşdur. Qış 
otlaqları düzənliklərin çox şorlaşmış şorangəlik 
səhra, yarımsəhra və dağətəyi bozqır bitki tiplərini 
əhatə edir. Otlaqların əsas yem ehtiyatını birillik 
efemerlər təşkil edirlər. Onların arasında paxlalılara, 
taxıllara və müxtəlifotlara aid olan çox qiymətli yem 
bitkiləri vardır. Paxlalı bitki növlərinə təbii yem 
sahələrində dağınıq halda rast gəlindiyindən otluğun 
əsas kütləsini təşkil etmir və ikinci dərəcəli 
əhəmiyyət kəsb edirlər. Onlardan fərqli olaraq 
taxıllar otluğun formalaşmasında, biokütlənin 
artmasında birinci dərəcəli rola malikdirlər. 

Bizim tədqiqatlarda başlıca problemlərdən biri 
müasir səhra senozlarında kserofit bitkilərin lokal 
biotiplərin formalaşmasına təsirini və rolunu 
öyrənməkdən ibarətdir. Səhra və yarımsəhra bitkilik 
tipi dünyanın bütün dövlətlərinin ərazisində bu və ya 
digər dərəcədə yayılmışdır. Lakin, onlar prinsipcə nə 
qədər yaxın olsalar da torpaq-iqlim xüsusiyyətləri, 
florası, bitki örtüyünün quruluşu, növ tərkibi, təbii 

məhdudlaşdırıcı - antropogen, texnogen və zoogen 
amillərin təsir dərəcəsinə görə və s. fərqlənirlər. 
Bütün bunlar isə öz növbəsində tarixi-təkamül 
prosesində ətraf mühitin biotik və abiotik amillərinin 
kompleks təsiri nəticəsində yaranıb formalaşmışdır. 
Müasir dövrdə davamlı xarekter almış qlobal iqlim 
dəyişilmələri mövcud səhra və yarımsəhra 
senozlarını kəmiyyət və keyfiyyətcə aşağı səviyyəyə 
salmaqla tamamilə səhralaşmağa doğru 
istiqamətlənmiş lokal biotiplorin təşəkkül tapmasına 
imkan yaratmışdır. Apardığımız tədqiqatların 
nəticəsi göstərir ki, səhra və yarımsəhra tipli 
bitkiliklər dedikdə, təkcə kserofit bitkilərin, məsələn 
kserofit kolların, yarımkolların, kolcuqların, 
yarımkolcuqların, qısa vegetasiya dövrü keçirən 
efemer və efemeroidlərin üstün olması əsas meyar 
kimi qəbul oluna bilməz. Kür-Araz ovalığı və 
Arazboyu düzənliklərdə inkişaf etmiş səhra və 
yarımsəhraların müqayisəli şəkildə öyrənilməsi 
bizim düşüncələrimizin doğruluğunu subut edir. 
Məlumdur ki, Naxçıvan MR ərazisində olan 
kontinental (K) və kəskin kontinental (KK) iqlim tipi 
nəinki Azərbaycan Respublikasında, eyni zamanda 
bütövlükdə Cənubi Qafqazda yoxdur. Bu regionun 
florası və bitki örtüyü əsasən kserofit tiplidir. Belə 
halda, deyilənlərə əsasən gərək Naxçıvan MR ərazisi 
başdan-başa səhra və yarımsəhradan ibarət olardı. 
Ancaq burada səhra və yarımsəhra senozları 4.5. 
600-1100 m yüksəkliklərdə yerləşir. Kür-Araz 
ovalığı ərazisində isə səhra və yarımsəhra senozları 
daha çox və səciyyəvidir. Həm də buradakı ərazilərin 
hündürlük səviyyəsi aşağıdır (300 m-dək), hətta 4.5. 
28 m aşağı olan sahələr də vardır. Onda belə sual 
ortaya çıxır ki, bəs səhra və yarımsəhranı 
formalaşdıran, onları fərqləndirən başlıca meyarlar 
nədən ibarətdir?.... 

Apardığımız uzun müddətli tədqiqatların 
nəticəsi olaraq deyə bilərik ki, səhra və 
yarımsəhralar tarixi geolofi dövrlərdə əlverişsiz iqlim 
təsirilə yaranmış, seyrək bitki örtüyünə malik olan, 
ekolofi (iqlim, su, külək, şorlaşma və s.), antropogen, 
zoogen amillərin kompleks təsirindən eroziyaya, 
deflyasiyaya, deqradasiyaya uğrayan, səhralaşmaya 
və bozqırlaşmaya meyilli olan, ekstremal şəraitdə 
torpaq-bitki əlaqələrində tarazlığın pozulması, bioloji 
məhsuldarlığın azalması, bioloji potensialın 
dağılması təhlükəsi altında olan ekosistemlərdir. 

Müasir dövrün iqlim dəyişilmələri bir çox 
ərazilərdə bitkiliyin zonallıq xarakterinin də 
dəyişilməsinə gətirib çıxarmışdır. Belə ki, əvvəllər 
Arazboyu düzənliklrdə kiçik ləkələr şəklində rast 
gəlinən introzonal şorangəlik səhra bitkiliyi hazırda 
tamamilə zonallıq təşkil etməklə bütün Arazboyu 
düzənlikləri əhatə edir. Arazboyu düzənliklərin təkrar 
duzlaşmış torpaqlarında tipik səhra bitkilərinin 
dominantlığı ilə halofit və efemerli-halofitli səhra 
senozları geniş areala malikdir. Belə fitosenozlarda 

yarımkollar, kolcuqlar, yarımkolcuqlar, həmçinin 
vegetasiyası qısa müddətdə başa çatan birillik efemer 
və efemeroid halofitlər bol təmsil olunmuşlar. 
Xüsusilə, burada çiçəkli şoravcə - Seidlitzia florida 
(Bieb.) Bunge, atlı çərən - Suaeda altissima (L.) Pall., 
kol çərəni - S. dendroides C.A. Mey.) Moq., ətli 
şoran - Salsola crassa Bieb., budaqlı qışotu - 
Petrosimonia brachiata (Pall.) Bunge və b. səhra 
senozları daxilində özünəməxsus taksonomik tərkibə 
və senoloji quruluşa malik olan kserofit bitkilər lokal 
biotiplər əmələ gətirirlər. Buna qeyd olunan əlverişsiz 
ekoloji şəraitdə daha geniş yayılmış kcerohalofit 
yarımkollu formasiyalarda: lerxianyovşanlı - 
Artemiseta lerchianae, qumluqyovşanlı — Artemiseta 
arenariae, şorgiləşoranlı Salsoleta nitrariae və digər 
bitki qruplaşmalarında formalaşan lokal biotiplər 
misal ola bilər. 

Arazboyu düzənliklərin qrunt sularının səthə 
yaxın olduğu yaxud, üzə çıxdığı duzlu sucaqlarda, 
bataqlıqlaşmış yerlərdə, gölməçələr ətrafında, 
çökəkliklərdə, güclü minerallaşmış çöllərdə, çay və 
arx ətrafında, suvarma kanallarının şorakətli 
sahillərində sıx bitən avropa duzlaqçoğanlı - 
Salicornieta europaeae, yağlısirkənli - Atriplexeta 
nitensis və s. kimi birillik bitkilərin formasiyaları 
üstünlük təşkil edir. Onlara yaxın olan anolofi 
sahələrdə, təkrar şorlaşmaya məruz qalmış torpaq və 
qrunt suları olan keçid tipli torpaqlarda minerallaşma 
daha sürətlə gedir (Quliyev, 2007, Zaxarov, 1939). 
Burada əsasən kserohalofit kolcuqlu formasiyalar 


məsələn: saqqallıhali-mionlu - Найтіопеіа 
verruciferae, belange-saksaulu - Z/alostachyeta 
belangerianae, tüklüsayqaçotulu - Frankenieta 
hirsutae, sərt-kənarnoealı - Noeta strobilaceae, 


müxtəlif-çərənli - Suaedeta confusae, yoğunlaşmış- 
sarsazanlı - Halocnemeta strobilaceae, dəstəli 
çayyovşanı - Myricarieta bracteatae, sərilən-əzgənli 


- Kochieta prostratae, pbudaqlıyul-ğunlu - 
Tamariceta vramosissimae, koçiyul-ğunlu - 
Tamariceta kotschyae, hohenaker-yulğunlu - 


Tamariceta hohenackeriae və b. formasiyaları gur 
inkişaf edir. Duzlaşmış və şoranlaşmış səhra 
bitkiliyində diqqəti cəlb edən geniş yayılmış mühüm 
senozlar sırasına həm də şoberşorgiləli - Nitrarieta 
cshoberiae, xəzərsarıbaşlı - Kalidieta caspicae, 
iriçiçək-xostəkli - Caraganeta grandiflorae, 
adidəvəti-kanlı-meyerdəvəayağılı - A//ageto- 
Limoniosum assosiasiyası, ağacvarişoranlı və ya 
qara-ğanlı - Salsoleta dendroideae, ləkəlişoranlı - 
Salsoleta glaucae və onların lokal biotipləri daxildir. 
Qeyd olunan senozəmələgətirici halofit bitki növləri 
səhra bitkiliyində əsas dominant, subdominant, 
edifikator kimi fitosenozun qurucusu və həmdə lokal 
biotiplərin əsas komponenti kimi iştirak edirlər. Bu 
fitosenozlar mal-qaranın anoloqu olmayan əsas qış 
otlaqlarıdır. Apardığımız çoxsaylı fenolofi 
müşahidələr, bioekoloji, fitosenoloji və məhsuldarlıq 


qiymətləndirmələri ilə müəyyən olunmuşdur ki, 
senoz daxilində lokal biotplərin sayı, onların 
kəmiyyət və keyfiyyət göstəriciləri mühüm 
əhəmiyyətə malikdir. 

Tədqiq olunan ərazilərin yarımsəhralarında 
efemerlərin iştirakı ilə adi üzərlik Peganum harmala 
L., adi həlməl - Zigophyllum fabago L., iriçiçək 
xöstək - Caragana grandiflora DC., tatar sirkəni - 
Atriplex tatarica L., qovuqlu bozalaq - Zepidium 
vesicarium L., kiçik pişiknanəsi - /Vepeta micrantha 
L. və b. da lokal biotiplər əmələ gətirirlər. Onların 
tez-tez müşahidə olunan komponentləri sırasına 
Artemisia arenaria DC., Agropyrum cristatum L., 
Salsola szovitsiana və s. daxil olur. Hansı ki, yay 
aylarında ot örtüyündə çoxilliklərin topladıqları qida 
maddələri və onlarda potensial halda yığılan enerji 
payızda böyümə üçün sərf olunur. 

Səhra və yarımsəhralarda efemerlərin iştirakı ilə 
yovşanlıqlar - Artemiseto-Ephemeretum, şorangəli 
yovşanlıqlar - Artemiseto-Salsoletum və onların 
müxtəlif variantlı lokal biotipləri üstünlük təşkil edir. 
Onlar ekolofi şəraiti, fitosenoloji quruluşu və digər 
bioekolofi xüsusiyyətlərinə görə səhra bitkiliyinin 
fitosenozlarından seçilirlər. Lerxian və ya iyli yovşan 
- Artemisia lerchiana bir çox səhra bitki 
qruplaşmalarında komponent kimi iştirak etməklə 
yanaşı, həm də yovşanlı yarımsəhra senozlarının əsas 
qurucusudur. Yovşanlıqlar səhralarda lokal şəklində 
intrazonallıq təşkil edir. Əksinə, yarımsəhralarda onlar 
daha geniş yayılmaqla zonallıq əmələ gətirir. Yovşanlı 
yarımsəhralar səhra bitkiliyinin ən geniş yayılmış 
variantıdır. Düzənliklərin nisbətən az şoran 
torpaqlarında geniş yovşanlı səhra zolağı şəklində ot 
örtüyü əmələ gətirirlər. Baxmayaraq ki, yovşanlıqların 
bir çox sahələri kənd təsərrüfatı bitkiləri üçün əkin 
sahəsinə çevrilmişdir, lakin hal-hazırda ayrı-ayrı 
massivlərdə yovşanlı yarımsəhralar saxlanılır və yaxşı 
qış otlağı kimi istifadə olunur. Qış otlaqları kimi 
istifadə edilən sahələrdə yovşanlıqlar mühüm yer tutur 
ki, onların da botaniki tərkibində bir sıra taxıl bitkiləri 
ot örtüyünün yem keyfiyyətini artırmaqla başlıca 
komponent kimi iştirak edir. Fitosenolofi strukturası 
etibarılə lerxian yovşanlığı yarımsəhraya çox oxşayır, 
lakin ondan fərqli olaraq şorangəli-yovşanlıq 
yarımsəhrasında hallofitlərə daha çox rast gəlinir. 

Müasir səhra senozlarında əlverişsiz quraqlığa, 
şorlaşmaya, küləklə sovrulmaya və digər bu kimi 
məhvedici amillərə qarşı uyğunlaşma əlaməti olaraq 
kserofit bitkilərin inkişaf etmiş bu lokal biotipləri 
özlərinin qoruyucu funkciyaları ilə cəhra və 
yarımsəhralarda çox mühüm biolofi əhəmiyyətə 
malikdirlər. Daha doğrusu, quraq ərazilərin kserofit 
bitkiləri arasında dözülməz şəraitə qarşı lokallaşma 
prosesi baş verir. Məlumdur ki, bitkilər 
məskunlaşdıqları ekotoplarda onlar üçün zəruri olan 
həyat şəraiti (yer, işıq, qida, su, hava və s.) uğrunda 
rəqabət aparırlar. Ekstremal şəraitdə bir çox bitkilər 

arasında birgə yaşamağa imkan verən uyğunlaşmalar 
yaranır. Bura fitosenozu əhatə edən areal daxilində 
formalaşan populyasiyalar, bitki qruplaşmaları, lokal 
və ya ləkələr şəklində əmələ gələn biotiplər misal ola 
bilər. Lokal biotiplərdə toplanmış bitkilər biri 
digərinə zərər yetirmədən, biri-birindən faydalanaraq 
vegetasiyalarını davam etdirirlər. Onların birgə 
yaşamalarına kömək edən mühüm uyğunlaşmalardan 
biri də bitkilərin biotoplarda mərtəbələrlə 
(yaruslarla) yerləşmələridir. 

Lokal biotiplərin taksonomik tərkibində iştirak 
edən bitki növlərinin həyat formalarından, 
bolluğundan, sıxlığından asılı olaraq, bir-birindən 
fərqlənirlər. Səhra və yarımsəhraların lokal 
biotiplərində kollar, yarımkollar, kolcuqlar, 
yarımkolcuqlar üst mərtəbələrdə yerləşirlər. Bu 
mərtəbədəki bitkilərin yaratdığı əlverişli mikroiqlim 
şəraitində ondan aşağıda yerləşən kölgəyədavamlı 
kolların, çoxillik və birillik ot bitkilərinin, mamırların, 
yosunların məhv olmasının qarşısını alır. Səhra və 
yarımsəhra fitosenozlarında lokal biotiplər bir- 
birindən təcrid olunmuş halda ləkələrlə rast gəlinirlər. 
Onların taksonomik tərkibində 8-12 bəzən isə 14-15 
bitki növünə rast gəlinir. Mövcud düzənliklərdə: 
Sədərək, Şərur, Böyükdüz, Gülüstan və s. lokal 
biotipləri müəyyənlişdirmk üçün ərazinin hamarlığını, 
genişliyini və lokal biotiplərin gözlə yaxşı müşahidə 
olundugunu nəzərə alaraq, daha iri həcmli nümunə 
meydançaları seçilmişdir. 

Belə ki, nisbətən alçaq maili təpəcikli sahələrdə 
5000 m?, tamamilə əlverişli hamar düzənliklərdə isə 
10000 m” ölçüdə, 3 təkrarda nümunə meydançaları 
(NM) götürülmüşdür. Seçilmiş NM hər biri 100 
x100 m” olmaqla 10 kvadrata bölünmüşdür. I, П, Ш 
NM-da ayrı-ayrılıqda lokal biotiplər sayılmışdır: 
1-13, 11-15, Ш=8. Sonra B=K+L+M formulundan 
istifadə olunmuşdur (Nabiyeva and Ibadullayeva 
2012). Burada B-lokal biotiplərin cəmi, K, L, M 
isə təkrar variantlardır. Variantların cəmindən 
alınan rəqəmi, onların sayına bölməklə orta rəqəm 
tapılmışdır: 

B=(K+L+M):3=(13+15+8):3=36:3=12. 

İstifadə olunan formulu anoloji sahələrə şamil 
etməklə, əldə olunan lokal biotiplərin sayı 
ümumiləşdirilmişdir (cədvəl). 


Naxçıvan Muxtar Respublikasının Arazboyu 


Beləliklə, LB sayı artdıqca senozun 
məhsuldarlığı yüksək olmaqla yanaşı, lokal 
biotiplərin yaratdığı mikroiqlim şəraiti ətrafdakı 
digər bitkilərə də müsbət təsir göstərir. Arazboyu 
düzənliklərin səhra senozlarında inkişaf etmiş 
kserofit bitkilərin yaratdığı lokal biotiplər növ 
tərkibinin kasıblığı ilə səciyyələnirlər (Nəbiyeva, 
İbrahimov, 2011). 

Cədvəldən göründüyü kimi qış otlaqlarında 
lokal biotiplərin sayı qeyri-bərabər olmaqla 1 ha-da 
5-12 arasnda dəyişir. Belə ki, rayonlar üzrə cəmi 
16342 ha qış otlağının 2689,6 ha-da (16,5%) 20300 
lokal biotiplərin olduğu hesablanmışdır. 

Səhra və yarımsəhra senozlarında qeyd olunan 
növlərin üstünlüyü ilə inkifaf edən bitki birlikləri 
landşaft əmələgətirici əhəmiyyətə malikdirlər. 
Onların taksonomik tərkibləri zəngin olmasa da 
əsas senozəmələgətiricilər mal-qara tərəfindən 
yaxşı yeyildiyindən düzənliklərin səhra, yarımsəhra 
bitkilikləri təbii yem ehtiyatı baxımından böyük 
təsərrüfat əhəmiyyətinə malikdirlər. 

Arazboyu düzənliklərdə yarımsəhraların 
florası daha zəngindir. Payız-yaz dövrlərində 
onların layihə örtüyü 70-75(85)% olduğu halda, 
səhralarda bu örtük 35-40, bəzən daha az olur. 
Qeyd olunan bitki qruplaşmlarının yem keyfiyyəti 
orada bolluq təşkil edən və ya komponent kimi 
iştirak edən birillik yem bitkilərindən, efemer və 
efemeroidlərdən çox asılıdır. Onlar iri kol və 
kolcuqların aralarında, kölgəli yerlərdə yaşıl örtük 
əmələ gətirirlər. Bu müddətdə senozun lokal 
biotipləri ətrafındakı açıq yerlərində kserofit 
bitkiləri qızmar günəş şüaları, külək, şorlaşma, 
otarma kimi məhdudlaşdırıcı təsirlər altında 
təravətini itirir və quruyaraq küləklə sovrulur. Buna 
görə səhra və yarımsəhraların geniş ərazisində lokal 
biotiplər biri-birindən xeyli aralı kiçik yaşıl talalar 
şəklində görünür. 

Arazboyu düzənliklərdə, xüsusilə Kəngərli 
rayonunun Böyükdüz kəndi yaxınlığında 2008- 
2009-cu illərdə çox da böyük olmayan çılpaq 
sahələrdə (5-10 m”) quraqlığa davamlı kserofit 
bitkilərin toxumlarını əkməklə apardığımız 
eksperimental təcrübə işləri, fenoloji müşahidələr 

Cədvəl. Naxçıvan MR qış otlaqlarında lokal biotiplərin miqdarı 
Rayonlar Qış otlaqları, ha Lokal biotipli qış Lokal biotiplərin sayı, Lokal biotiplərin 
otlaqları, ha 1ha miqdarı 
Babək 8910 891,6 7 6241,2 
Culfa 1000 420,7 5 2105,5 
Ordubad 228 153, 5 8 1228,0 
Sədərək 1734 346,8 6 2080,8 
Sahbuz 663 210,4 10 2104,0 
Sorur 2905 486,2 9 4375,8 
Kəngərli 902 180,4 12 2164,8 
CƏMİ: 16342 2689,6 20300,1 

göstərdi ki, bu yolla nəinki təkcə arid ərazilərdə lokal 
biotiplərin sayını artırmaq, eyni zamanda boş qalmış 
çılpaq yerləri yüngülcə dımrıqlayıb qiymətli taxıl və 
paxlalı efemer yem bitkilərinin toxumlarını səpməklə 
o yerlərin məhsuldarlığını müəyyən qədər artırmaq 
mümkündür. Butün bunlar, həm də səhralaşma 
prosesinin təsirini azaltmış olar. Təcrübə sahəsində 
əkilmiş bitki toxumlarının cücərməsi, inkişafı və 
bununla bərabər bir neçə senozəmələgətirici bitki 
növünün və onun yaratdığı lokal biotipin vegetasiya 
dövrü izlənilmiş, fenospektirləri tərtib olunmuşdur. 


NƏTİCƏLƏR 


Beləliklə, müasir səhra və yarımsəhra 
fitosenozlarının kserofit bitkiləri dözülməz şəraitə 
qarşı uyğunlaşma əlaməti olaraq, lokal biotiplərin 
formalaşmasına güclü təsir göstərirlər. Arid 
ərazilərdəki qış otlaqlarının məhsuldarlığının 
artırılmasında və yem keyfiyyətinin yüksəldilməsində 
yaranmış lokal biotiplər böyük rol oynayır. Bu da 
mal-qaranın qidaya tələbatı çox olan payız, qış və yaz 
aylarında, təbii yaşıl yemlə təmin olunması sahəsində 
mühüm əhəmiyyətə malikdir. 

Naxçıvan MR-in Arazboyu düzənliklərini əhatə 
edən, qış otlağı kimi istifadə olunan səhra və 
yarımsəhralarda ilk dəfə olaraq lokal biotiplərin 
sayı müəyyən edilmişdir. 

Öyrənilmişdir ki, qış otlaqlarında lokal 
biotiplərin sayı qeyri-bərabər olmaqla, 1 ha-da 5-12 
arasnda dəyişir. Rayonlar üzrə cəmi 16342 ha qış 
otlağının 2689,6 ha-da (16,5%) 20300 lokal 
biotiplərin olduğu hesablanmış onların növ tərkibi 
və biolofi rolu öyrənilmişdir. 

Ф.Х. Набиева 


Исследования Фитоценозов Пустынь и Полупустынь 
Приараксинской Низменности Нахчыванской Автономной Республики 


В статье приводятся результаты исследования влияния современных пустынных фитоценозов на 
формирование локальных биотипов ксерофитных растений. Установлено что, в современных 
пустынных фитоценозах идет процесс локализации ксерофитных растений вследствие влияния 
неблагоприятных природных условий (засуха, засоленность почвы, выветривание, деградация и 
другие разрушительные факторы). Впервые нами в низменностях Садарак, Hlapyp, Боюкдюз, 
Гюлюстан на научной основе изучены процессы локализации ксерофитных растений. Выявлено 
20300 локальных биотипов, исследован их видовой состав, фитоценологическое строение и 


биологическая роль. 

F.Kh. Nabiyeva 


Studies on Phytocenoses of the Desert and Semi-Desert Lovvlands Stretching 
Along the Araz river in Nakhchivan Autonomous Republic 


The paper presents the results of investigations of the influence of modern desert plant communities in the 
formation of local biotypes xerophytic plants. It is was found out in the process of localization of xerophytic 
plants is going on in modern desert plant communities due to the influence of unfavorable environmental 
conditions (drought, salinity, erosion, degradation and other destructive factors.) For the first time the 
process of localization of xerophyte plants has been studied by us in Sadarak, Sharur, Boyukduz and 
Gulustan lowlands 20300 local biotipes were identified their specific composition, phytocenological 
structure and biological zole was revealed. 

